



मिति :- २०७८/०२/२३

k] Ij 1kt

**बाँदरमुडेमा सार्वजनिक बस विस्फोटको १६ वर्षसम्म पनि राज्यले घटना पीडितहरूलाई सत्य, न्याय, परिपूरण नदिनु खेदजनक**


चितवन जिल्लाको माडीमा रहेको बाँदरमुडेमा तत्कालिन नेकपा (माओवादी)का कार्यकर्ताहरूले सार्वजनिक बसमा विस्फोट गराईएको जघन्य घटनाको १६ वर्ष पुगेको छ । सार्वजनिक बसमा गरिएको उक्त भयानक विस्फोटबाट ३५ जना सर्वसाधारणको ज्यान लिइएको थियो र ७० जना भन्दा बढी सर्वसाधारणलाई घाइते बनाइएको थियो । तर उक्त बसमा गरिएको तुल्याइएको उक्त घटनाका कारण कतिपय पीडितहरू आज पनि न्यायको पखाई सहित आर्थिक, शारीरिक र मानसिक पीडामा पर्खिरहेका छन् । तर १६ वर्ष बितिसक्दा सर्वसाधारण नागरिकहरूमाथि भएको जघन्य अपराधको पनि निष्पक्ष छानवीन, पीडकहरूमाथि दण्डसजाय, पीडित परिवारजन उचित औषधोपचार, परिपूरण, पुनर्स्थापना, जीविकोपार्जन, संस्मरण लगायतका दायित्वहरूप्रति हरेक सरकार उत्तिकै असंबेदनशील र गैरजिम्मेवार रहेका छन् । उक्त घटनामा परेका पीडितहरू अन्याय, अभाव र निरासामा पिल्सिरहेका छन्, आधा दर्जनभन्दा बढी घाइतेहरू न्यायको बाटो हेर्दा हेर्दै मृत्युवरण समेत गरिसकेका छन् । पीडितहरूमाथि नै स्वार्थ अनुकूल राजनीति गरिएको छ, पीडितहरूलाई दिने भनिएको प्याकेज पनि घोषणामै सीमित हुन पुगेको छ ।

जघन्य घटनाको तत्काल निष्पक्ष अनुसन्धान गर्नु, अन्यायमा परेका नागरिकहरूको सुरक्षा गर्नु, न्याय र परिपूरण उपलब्ध गराउनु सरकारको दायित्व हो । बाँदरमुडे घटना लगायत अन्य कैयौं घटनाका लाखौं पीडितहरू आजसम्म पनि सत्य, न्याय, परिपूरण र यस्ता घटना भविष्यमा पुन नदोरिने सुनिश्चिताका लागि आफ्नो पीडाका बाबजुद सरकार र राजनैतिक दलहरूलाई निरन्तर घच्चच्याइरहेका छौं । बाँदरमुडे सार्वजनिक बस विस्फोटको १६ वर्ष पुग्दा नेपालको नियन्त्रित संक्रमणकालीन न्याय प्रक्रियाले द्वन्द्वकालमा भएका गम्भीर मानवअधिकार उल्लंघनका घटनाका पीडितहरूलाई न्याय प्रदान गर्न असफल सिद्ध भैसकेको छ । बरु सरकार र राजनैतिक दलहरूले पीडितको आँसु, पीडा, अन्याय र बाध्यतालाई राजनैतिक फाइदाको लागि उपयोग गर्न खोज्नु खेदजनक हो ।

अतः शान्ति सम्झौताको मर्म बमोजिम सङ्क्रमणकालीन न्यायलाई निष्कर्षमा पुर्याउन आफ्नो गैरजिम्मेवारीपनबाट माथि उठ्न, पीडितको माग एवम् सर्वोच्च अदालतको फैसला बमोजिम कानून संशोधन गरि संक्रमणकालीन न्यायको विश्वसनीय पूर्णसंरचनासहित यस प्रक्रियालाई पीडितको न्यायमा रुपान्तरण गर्न हामी द्वन्द्व पीडित संगठनका तर्फबाट सरकार र राजनीतिक शक्तिहरूसँग जोडदार माग गर्दछौं । साथै, मानवता विरुद्धको अपराधको रुपमा स्थापित बाँदरमुडे घटनाको शिघ्र, स्वतन्त्र र निष्पक्ष अनुसन्धान गरि दोषीलाई कारवाही गरी पीडित सत्य, न्याय र परिपूरणको अधिकारलाई तत्काल सुनिश्चित गर्न सरकारसँग जोडदार माग गर्दछौं ।

  
मैना काकी  
अध्यक्ष

द्वन्द्व पीडित साभा  
चौतारी

  
मोषाल ब. शाह  
अध्यक्ष

द्वन्द्वपीडित राष्ट्रिय  
सञ्जाल

  
सृजना श्रेष्ठ  
अध्यक्ष

द्वन्द्व पीडित महिला  
राष्ट्रिय सञ्जाल

  
सुरेन्द्र खत्री  
अध्यक्ष

अपाङ्गता भएका द्वन्द्व  
पीडितहरूको राष्ट्रिय सञ्जाल

